

**MT**

**MT**

**MT**



KUMMISSJONI EWROPEA

Brussell,  
Ċ

Abbozz

**REGOLAMENT TAL-KUMMISSJONI Nru .../...**

**tal-[...]**

li jemenda r-Regolament (KE) Nru 216/2008 tal-Parlament Ewropew u tal-Kunsill dwar regoli komuni fil-kamp tal-avjazzjoni ċivili u li jistabblixxi Aġenzija Ewropea tas-Sikurezza tal-Avjazzjoni, u li jhassar id-Direttiva tal-Kunsill 91/670/KEE, ir-Regolament (KE) Nru 1592/2002 u d-Direttiva 2004/36/KE

Abbozz

## **REGOLAMENT TAL-KUMMISSJONI Nru .../...**

**tal-...]**

li jemenda r-Regolament (KE) Nru 216/2008 tal-Parlament Ewropew u tal-Kunsill dwar regoli komuni fil-kamp tal-avjazzjoni ċivili u li jistabblixxi Aġenzija Ewropea tas-Sikurezza tal-Avjazzjoni, u li jhassar id-Direttiva tal-Kunsill 91/670/KEE, ir-Regolament (KE) Nru 1592/2002 u d-Direttiva 2004/36/KE

### **Implimentazzjoni tas-CAEP/8**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 216/2008 tal-Parlament Ewropew u tal-Kunsill tal-20 ta' Frar 2008 dwar regoli komuni fil-kamp tal-avjazzjoni ċivili u li jistabblixxi Aġenzija Ewropea tas-Sikurezza tal-Avjazzjoni, u li jhassar id-Direttiva tal-Kunsill 91/670/KEE, ir-Regolament (KE) Nru 1592/2002 u d-Direttiva 2004/36/KE <sup>(1)</sup>, u b'mod partikolari l-Artikolu 6(2) tiegħu,

Billi:

- (1) L-Artikolu 6(1) tar-Regolament (KE) Nru 216/008 tal-Parlament Ewropew u tal-Kunsill jehtieg li l-prodotti, il-komponenti u l-apparat jikkonformaw mar-rekwiziti tal-protezzjoni ambjentali tal-Anness 16 għall-Konvenzjoni dwar l-Avjazzjoni Ċivili Internazzjonali (minn hawn 'il quddiem 'Konvenzjoni ta' Chicago') kif ippubblikata fl-20 ta' Novembru 2008 għall-Volumi I u II, bl-eċċezzjoni tal-Appendiċi tagħha.
- (2) Il-Konvenzjoni ta' Chicago u l-Annessi tagħha ġew emendati minn zmien l-adozzjoni tar-Regolament (KE) Nru 216/2008.
- (3) Għaldaqstant, ir-Regolament (KE) Nru 216/2008 għandu jigi emendat kif xieraq.
- (4) Il-miżuri previsti f'dan ir-Regolament huma bbażati fuq l-opinjoni maħruġa mill-Aġenzija skont l-Artikoli 17(2)(b) u 19(1) tar-Regolament (KE) Nru 216/2008.
- (5) Il-miżuri previsti f'dan ir-Regolament huma skont l-opinjoni tal-Kumitat stabbilita bl-Artikolu 65 tar-Regolament (KE) Nru 216/2008.

---

<sup>(1)</sup> ĠU L 79, 13.3.2008, p. 1.

## ADOTTAT DIN ID-DEĊIŻJONI:

### *Artikolu 1*

Ir-Regolament tal-Kummissjoni (KE) Nru 216/2008 huwa emendat kif ġej:

1. Il-paragrafu 1 tal-Artikolu 6 huwa sostitwit b'dan li ġej:

‘Il-prodotti, il-komponenti u l-apparat għandhom jikkonformaw mar-rekwiżiti tal-protezzjoni ambjentali li jinsabu fl-Emenda 10 tal-Volum I u fl-Emenda 7 tal-Volum II tal-Anness 16 għall-Konvenzjoni ta' Chicago kif applikabbli fis-17 ta' Novembru 2011, bl-eċċezzjoni tal-Appendiċi tal-Anness 16.’

### *Artikolu 2*

1. Dan ir-Regolament għandu jidhol fis-seħh fl-għoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.
2. Rekwiżiti ta' qtugħ tal-produzzjoni tal-emissjonijiet.

- (a) Permezz ta' deroga mill-paragrafu (1), l-Istati Membri jistgħu jagħtu eżenzjonijiet għal perjodu indefinit lir-rekwiżit ta' qtugħ tal-produzzjoni tal-emissjonijiet tal-paragrafu (d) tal-Volum II, Parti II, Kapitolu 2, paragrafu 2.3.2 tal-Anness 16 għall-Konvenzjoni ta' Chicago, sal-31 ta' Diċembru 2016.
- (b) Dawn l-eżenzjonijiet għandhom jingħataw mill-Awtorità Kompetenti responsabbli lill-organizzazzjonijiet li jitolbu l-eżenzjoni, b'konsultazzjoni mal-Aġenzija.

L-eżenzjonijiet jistgħu jingħataw biss meta l-impatt ekonomiku fuq l-organizzazzjoni li tkun qed tipproduċi l-magni jkun akbar mill-interessi tal-protezzjoni ambjentali filwaqt li fil-każ ta' magni godda li għandhom jiġu installati fuq inġenji tal-ajru godda, dawn m'għandhomx jingħataw aktar minn 75 magna għal kull tip ta' magna.

- (c) Meta tikkunsidra talba għall-eżenzjoni, l-Awtorità Kompetenti għandha tqis:
  - (i) il-ġustifikazzjoni pprovduta mill-organizzazzjoni, inklużi, iżda mhux biss, kunsiderazzjonijiet li jirrigwardaw kwistjonijiet tekniċi, impatti ekonomiċi negattivi, impatti ta' ċirkustanzi mhux previsti u kwistjonijiet ta' ugwajjanza;
  - (ii) l-użu maħsub tal-magni affettwati, jiġifieri jekk dawn humiex magni ta' riżerva jew magni godda (li għandhom jiġu installati fuq inġenji tal-ajru godda);
  - (iii) in-numru ta' magni godda affettwati;
  - (iv) in-numru ta' eżenzjonijiet mogħtija għal dik it-tip ta' magna partikolari.

- (d) Meta tagħti l-eżenzjoni, l-Awtorità Kompetenti għandha mill-inqas tispeċifika:
- (i) in-numru taċ-ċertifikat tat-tip tal-magna;
  - (ii) in-numru massimu ta' magni inkluż fl-eżenzjoni;
  - (iii) l-użu maħsub tal-magni affettwati u l-limitu ta' żmien għall-produzzjoni tagħhom;
- (e) L-organizzazzjonijiet li jipproduċu magni taħt eżenzjoni mogħtija b'konformità ma' dan l-Artikolu għandhom:
- (i) jiżguraw li l-pjanċi ta' identifikazzjoni fuq il-magni affettwati jkunu mmarkati 'EŻENTATA ĠDIDA' jew 'EŻENTATA RIŻERVA', kif rilevanti;
  - (ii) ikollhom proċess ta' kontroll tal-kwalità biex jimmanigġjaw il-produzzjoni tal-magni affettwati u biex jzommu superviżjoni fuqha;
  - (iii) jipprovdu, fuq bażi regolari, lill-Awtorità Kompetenti u lill-organizzazzjoni tad-disinn, dettalji dwar il-magni eżentati li ġew prodotti, inkluż il-mudell, in-numru tas-serje, l-użu tal-magna, u t-tip ta' inġenju tal-ajru li fuqu huma installati l-magni l-ġodda.
- (f) L-Awtorità Kompetenti li tat l-eżenzjoni għandha mingħajr l-ebda dewmien żejjed, tibgħat id-dejta kollha msemmija f'(c) u (e)(iii) lill-Aġenzija. L-Aġenzija għandha tistabbilixxi u żzomm reġistru li jkun fih dejta bħal din u tqiegħdu għad-dispożizzjoni tal-pubbliku.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, [...]

*Għall-Kummissjoni*  
*[...]*  
*Membru tal-Kummissjoni*